



UNJONI EWROPEA

IL-PARLAMENT EWROPEW

IL-KUNSILL

**Brussell, 30 ta' Ottubru 2018
(OR. en)**

2018/0265 (COD)

PE-CONS 57/18

**FSTR 46
FC 41
REGIO 59
SOC 480
AGRISTR 56
PECHE 295
CADREFIN 165
POLGEN 128
CODEC 1295**

ATTI LEĠISLATTIVI U STRUMENTI OĦRA

Suġġett: **REGOLAMENT TAL-PARLAMENT EWROPEW U TAL-KUNSILL li
jemenda r-Regolament (UE) Nru 1303/2013 fir-rigward tar-riżorsi għal
koeżjoni ekonomika, soċjali u territorjali u tar-riżorsi għall-għan tal-
Investiment għat-tkabbir u l-impjegi**

REGOLAMENT (UE) 2018/...
TAL-PARLAMENT EWROPEW U TAL-KUNSILL

ta'...

li jemenda r-Regolament (UE) Nru 1303/2013
fir-rigward tar-rizorsi għal koeżjoni ekonomika, soċjali u territorjali
u tar-rizorsi għall-ghan tal-Investment għat-tkabbir u l-impjiegi

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 177 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkonsulta l-Komitat Ekonomiku u Soċjali Ewropew,

Wara li kkonsulta l-Komitat tar-Regġuni,

Waq t li jaġixxu skont il-proċedura leġislattiva ordinarja¹,

¹ Pożizzjoni tal-Parlament Ewropew tat-23 ta' Ottubru 2018 (għadha mhijiex ippubblikata fil-Ġurnal Uffiċjali) u Deċiżjoni tal-Kunsill ta'

Billi:

- (1) Ir-Regolament (UE) Nru 1303/2013 tal-Parlament Ewropew u tal-Kunsill¹ jistabbilixxi d-dispożizzjonijiet komuni u ġenerali applikabbli għall-Fondi Strutturali u ta' Investiment Ewropej.
- (2) Ir-Regolament (UE) 2017/2305 tal-Parlament Ewropew u tal-Kunsill² emenda r-Regolament (UE) Nru 1303/2013, inter alia, fir-rigward tar-rizorsi allokatli għall-koeżjoni ekonomika, soċjali u territorjali.
- (3) Il-baġit ġenerali tal-Unjoni Ewropea għas-sena finanzjarja 2018³ emenda l-programmazzjoni finanzjarja għall-Inizjattiva favur l-Impjieġ taż-Żgħażaġh ('YEI') billi zied l-appropriazzjonijiet ta' impenn għall-allokazzjoni speċifika għall-YEI b'ammont ta' EUR 116,7 miljun fi prezzijiet attwali u l-ammont globali ta' appropriazzjonijiet ta' impenn għall-YEI fl-2018 għal EUR 350 miljun fi prezzijiet attwali.

¹ Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Ewropew għall-Affarijiet Marittimi u s-Sajd u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jħassar ir-Regolament tal-Kunsill (KE) Nru 1083/2006 (ĠU L 347 20.12.2013, p. 320).

² Regolament (UE) 2017/2305 tal-Parlament Ewropew u tal-Kunsill tat-12 ta' Diċembru 2017 li jemenda r-Regolament (UE) Nru 1303/2013 fir-rigward ta' tibdil fir-rizorsi għal koeżjoni ekonomika, soċjali u territorjali u fir-rizorsi għall-mira tal-Investiment għat-tkabbir u l-impjiegi u għall-mira ta' kooperazzjoni territorjali Ewropea (ĠU L 335, 15.12.2017, p. 1).

³ ĠU L 57, 28.2.2018.

- (4) Jenhtieg li jigi agġustat 'l isfel l-ammont ta' approprjazzjonijiet ta' impenn għall-2020 biex jirrifletti l-forniment minn qabel għall-2018. Għalhekk, ir-Regolament (UE) Nru 1303/2013 jenhtieg li jigi emendat skont dan.
- (5) Meta l-Artikolu 92(1) tar-Regolament (UE) Nru 1303/2013 ġie emendat bir-Regolament (UE) 2017/2305, ċerta *data* finanzjarja mnizzla fil-punt (a) tal-Artikolu 1(2) tar-Regolament (UE) 2017/2305 kienet żbaljata. Dik id-*data* finanzjarja jenhtieg li tinbidel bid-*data* korretta. Ir-Regolament (KE) Nru 1303/2013 jenhtieg għalhekk li jigi emendat skont dan.
- (6) Minhabba l-urgenza li l-programmi li jappoġġaw il-YEI jigu emendati, huwa xieraq li tigi pprovduta eċċezzjoni għall-perjodu ta' tmien ġimgħat imsemmi fl-Artikolu 4 tal-Protokoll Nru 1 dwar ir-rwol tal-Parlamenti nazzjonali fl-Unjoni Ewropea, li huwa anness mat-Trattat dwar l-Unjoni Ewropea, mat-Trattat dwar il-Funzjonament tal-Unjoni Ewropea u mat-Trattat li jistabbilixxi l-Komunità Ewropea tal-Energija Atomika.
- (7) Minhabba l-urgenza li l-programmi li jappoġġaw il-YEI jigu emendati, dan ir-Regolament jenhtieg li jidhol fis-seħh fil-jum wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*,

ADOTTAW DAN IR-REGOLAMENT:

Artikolu 1

Ir-Regolament (UE) Nru 1303/2013 huwa emendat kif ġej:

(1) fl-Artikolu 91, il-paragrafu 1 hu ssostitwit b'dan li ġej:

- ‘1. Ir-rizorsi għal koeżjoni ekonomika, soċjali u territorjali disponibbli għall-impenn baġitarju għall-perjodu 2014-2020 għandhom ikunu ta' EUR 329 982 345 366 fi prezzijiet tal-2011, f'konformità mad-dizaggregazzjoni annwali stabbilita fl-Anness VI, li minnhom EUR 325 938 694 233 jirrappreżentaw ir-rizorsi globali allokat li lill-FERŻ, lill-FSE u lill-Fond ta' Koeżjoni u EUR 4 043 651 133 jirrappreżentaw allokazzjoni speċifika għall-YEI. Għall-finijiet ta' programmazzjoni u tal-inklużjoni sussegwenti fil-baġit tal-Unjoni, l-ammont tar-rizorsi għal koeżjoni ekonomika, soċjali u territorjali għandu jkun indiċizzat għal 2 % kull sena.’;

(2) l-Artikolu 92 huwa emendat kif ġej:

(a) il-paragrafu 1 hu ssostitwit b'dan li ġej:

"1. Ir-rizorsi għall-għan tal-Investment għat-tkabbir u l-impjiegi għandhom jammontaw għal 96,09 % tar-rizorsi globali (jiġifieri, total ta' EUR 317 073 545 392) u għandhom jiġu allokati kif ġej:

- (a) 51,52 % (jiġifieri, total ta' EUR 163 359 380 738) għar-reġjuni anqas żviluppati;
- (b) 10,82 % (jiġifieri, total ta' EUR 34 319 221 039) għar-reġjuni fi tranżizzjoni;
- (c) 16,33 % (jiġifieri, total ta' EUR 51 773 321 432) għar-reġjuni aktar żviluppati;
- (d) 20,89 % (jiġifieri, total ta' EUR 66 236 030 665) għall-Istati Membri sostnuti mill-Fond ta' Koeżjoni;
- (e) 0,44 % (jiġifieri, total ta' EUR 1 385 591 518) bħala finanzjament addizzjonali għar-reġjuni ultraperiferiċi identifikati fl-Artikolu 349 tat-TFUE u għar-reġjuni tan-NUTS livell 2 li jissodisfaw il-kriterji stabbiliti fl-Artikolu 2 tal-Protokoll Nru 6 għall-Att ta' Adeżjoni tal-1994.';

(b) il-paragrafu 5 hu ssostitwit b'dan li ġej:

‘5. Ir-rizorsi għall-YEI għandhom jammontaw għal EUR 4 043 651 133 mill-allokazzjoni speċifika għall-YEI u mill-inqas EUR 4 043 651 133 mill-investiment immirat tal-FSE.’;

(3) l-Anness VI hu ssostitwit bit-test stabbilit fl-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Parlament Ewropew
Il-President

Għall-Kunsill
Il-President

ANNESS

"ANNESS VI

TQASSIM ANNWALI TAL-APPROPRJAZZJONIJIET TA' IMPENN GHAS-SNIN 2014 SAL-2020

Profil annwali aġġustat (inkluża ż-żieda għall-YEI)

	2014	2015	2016	2017
EUR, prezzijiet tal-2011	34 108 069 924	55 725 174 682	46 044 910 736	48 027 317 164

	2018	2019	2020	Total
EUR, prezzijiet tal-2011	48 341 984 652	48 712 359 314	49 022 528 894	329 982 345 366

”.